



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 24.09.2026



தலைதெறிக்க ஓடும் த.வெ.க. வேட்பாளர்கள்!

மதுராந்தகத்திலும், தாராபுரத்திலும் விஜய் நிறுத்திய வேட்பாளர்களை பொதுமக்கள் விரட்டோ விரட்டு என்று விரட்டி அடிக்கிறார்கள். மதுராந்தகத்தில் மரகதம் குமாரவேலும், தாராபுரத்தில் சத்தியபாமாவும் தலைதெறிக்க ஓடிக்கொண்டு இருக்கிறார்கள்.

இருவருமே அ.தி.மு.க. சார்பில் போட்டியிட்டு வென்றவர்கள். அவர்களை தனது சுயநலத்துக்காக, குதிரை பேரம் நடத்தி அக்கட்சி உறுப்பினர்களில் இருந்து விலக வைத்தார் விஜய். அவர்கள் தங்களது எம்.எல்.ஏ. பதவியை விட்டு விலகினார்கள். அந்த இடங்களுக்கு இடைத்தேர்தல் வந்துள்ளது. செய்யப்பட்ட பேரத்தின் அடிப்படையில் அவர்களையே வேட்பாளர்களாக அறிவித்தார் விஜய். இதுதான் அப்படிமான, பச்சையான குதிரை பேரம் என்பது. அதைச் செய்துவிட்டுத்தான் வெள்ளையும் சொள்ளையுமாக பட்டு வேட்டி சட்டையுடன் ஊரைச் சுற்றிக் கொண்டு இருக்கிறார் விஜய்.

ஆனால் அவரால் வேட்பாளர்களாக அறிவிக்கப்பட்டவர்களால் ஊருக்குள் நடமாட முடியவில்லை. வோட்டுக் கேட்டுப் போகமுடியவில்லை. எங்கேபோனாலும்பொதுமக்கள், வாக்காளப்பெருமக்கள்விரட்டுகிறார்கள். ஊடகங்களில் இந்தக் காட்சிகள் அதிகமாக வரத் தொடங்கி இருக்கின்றன.

‘துரோகியே வெளியில் போ’ என்று மதுராந்தகத்தில் மரகதம் குமரவேலையும், தாராபுரத்தில் சத்தியபாமாவையும் விரட்டுகிறார்கள் மக்கள்.

‘ஊருக்குள் வரத் தடை, துரோகி பட்டம், வேட்பாளர்கள் விரட்டி அடிப்பு, தடுமாறும் தாராபுரம், மல்லுக்கட்டும் மதுராந்தகம், கை கொடுக்குமா விஜய் பிரச்சாரம்?’ என்று தலைப்பு போட்டு இக்காட்சிகளை விவரித்துள்ளது ‘குமுதம் ரிப்போர்டர்’ இதழ். (25.9.2029)

“கான்ஃபிடெண்டாக இருங்க என்று விஜய் சொன்னார். இப்போது அவரே சந்தேகத்துடன் தான் இந்த இடைத்தேர்தலை எதிர்கொள்கிறார். அ.தி.மு.க. சார்பில் போட்டியிட்ட அந்த இரண்டு வேட்பாளர்களும் மைகாய்வதற்கு முன் தங்கள் பதவியை ராஜினாமா செய்துவிட்டுத் த.வெ.க.வில் இணைந்தனர். மக்களை ஏமாற்றிச் சென்றவர்களே மீண்டும் ஆளும் கட்சி சார்பில் வேட்பாளர்களாக நிறுத்தப்பட்டு இருப்பதை தொகுதி மக்களே ரசிக்கவில்லை. த.வெ.க.வில் இருப்பவர்களும் மரகதம் குமாரவேல் நிறுத்தப்பட்டு இருப்பதை ஆதரிக்கவில்லை. வெற்றி தோல்வியைத் தீர்மானிக்கும் கட்சி சாராத பொதுமக்களும் மரகதம் மீது கோபத்தில் இருக்கிறார்கள்.

‘நாம் நம்பி இந்தம்மாவுக்கு வோட்டு போட்டா, இந்தம்மா நம்மளை முட்டாள்னு நனைச்ச விஜய் கடசிக்கு போயிட்டாங்க. நாம் யாருன்னு இந்தம்மாவுக்கு உணர்த்தணும்’ என்று ஊர் மக்களே கோபத்தை வெளிப்படுத்தி பேசத் தொடங்கி விட்டார்கள் என்று ‘குமுதம் ரிப்போர்டர்’ எழுதி இருக்கிறது.

“தாராபுரம் த.வெ.க. வேட்பாளர் சத்தியபாமா வேட்டும்னுத் தாக்கல் செய்ய வரும் போது, ‘துரோகி.. துரோகி ஒழிக’ என்று பொதுமக்கள் கோஷம் போட்டனர். பல கிராமங்களில் வோட்டுக் கேட்கச் செல்லும் போது ஊருக்குள்ளேயே விடாமல், ‘யாரைக் கேட்டு ராஜினாமா செய்தீர்கள்?’ மீண்டும் வோட்டுக் கேட்டு வந்துட்டாங்களா? இப்போ உங்களுக்கு வோட்டுப் போட்டா, மறுபடி ராஜினாமா செய்யமாட்டீங்கன்னு எப்படி நம்புறது?’ என்று ஏகத்துக்கும் வாக்காளர்கள் அவரை வறுத்தெடுக்கிறார்கள்” என்றும் எழுதி இருக்கிறது ‘குமுதம் ரிப்போர்டர்’ இதழ்.

“ஓடு, ஓடு, ஓடு! த.வெ.க. வேட்பாளர்களை துரத்தும் மக்கள்” என்று அட்டைப்படக் கட்டுரை தீட்டி இருக்கிறது ‘நக்கீரன்’ இதழ். (செப்டம்பர் 23-25)

“மரகதம் குமரவேல் எங்கு போனாலும் பொதுமக்கள் கேள்வி கேட்டு விரட்டி அடிக்கிறார்கள். தற்போது போலீஸ் பாதுகாப்புடன் தான் அவர் வாக்கு சேகரிக்கும் பரிதாபச் சூழலில் இருக்கிறார். தாராபுரத்தில் சத்தியபாமா எந்தப் பக்கம் போனாலும், ‘அந்தப் பக்கம் போயிட்டாதிங்க’ என்று த.வெ.க.வினரே சொல்கிறார்கள். வெறுவேடம்பாளையம் கிராமத்துக்கு வந்தபோது, ‘ஒழுங்கா போயிடு’ என்று அவரது முகத்துக்கு நேராக பொதுமக்கள் சொன்னார்கள். பி.ஏ.பி.வாய்க்கால் மூலம் உப்பாறு அணைக்குத் தண்ணீர் கொண்டு வருவதை சத்தியபாமா தலையிட்டு நிறுத்தியதாக அவருக்கு கரும் எதிர்ப்பு நிலவுகிறது. இது போன்ற எதிர்ப்பால் பாதியிலேயே திரும்பினார். ‘ஏதோ ஒரு ஆர்வத்தில் நடிக்க விஜய்க்கு வோட்டுப் போட்டு விட்டோம். அது தவறு என்று இப்போது உணர்கிறோம்’ என்று பொதுமக்கள் வேதனை தெரிவித்து வருகிறார்கள்” என்று எழுதி இருக்கிறது ‘நக்கீரன்’.

மதுராந்தகம் சட்டமன்றத் தொகுதிக்கு அச்சரப்பாக்கம் வடக்குப் பகுதியில் பரப்புரை செய்யப் போனார் அமைச்சர் ஆனந்த். அவரால் பாதித்தாரம் கூட போகமுடியவில்லை. பொதுமக்கள் மறித்தார்கள். பாதியிலேயே திரும்பி விட்டார். ஏனென்றால் மக்கள் கேட்ட கேள்வி அப்படி. ‘பணத்துக்காக கடசி மாறிச் சென்று விட்டு மறுபடியும் வோட்டுக் கேட்க வருவது என்ன நியாயம்?’ என்று கேட்டார்கள் மக்கள். புலசி ஆனந்தால் என்ன சொல்ல முடியும்? ‘கிராமத்தை விட்டு துரோகியே வெளியேறு’ என்று முடிக்கம் எழுப்பினார்கள் மக்கள். எதிர்ப்பை தாக்குப் பிடிக்க முடியாமல் அமைச்சர் ஆனந்த் வெளியேறி விட்டார். வாதுமக்களுக்கும் போலீஸாருக்கும் இடையே தள்ளுமுள்ளு ஏற்பட்டது.

பல இடங்களில் த.வெ.க. வேட்பாளருக்கு எதிராகக் கருப்புக் கொடி காட்டிக் கொண்டிருக்கிறார்கள் பொதுமக்கள். போலீஸ் பாதுகாப்பு இல்லை என்றால் ஊருக்குள் போக முடியாது என்ற சூழல் ஏற்பட்டுள்ளது. தாராபுரம் சத்தியபாமாவுக்கு மட்டும் 60 போலீஸார் உடன் செல்கிறார்கள். சத்தியபாமா அ.தி.மு.க. வேட்பாளராக தாராபுரத்தில் நின்ற போது கொடுத்த துண்டுப் பிரசுரத்தை இப்போது எடுத்து அதில் சுண்டல் கட்டித் தந்து கொண்டு இருக்கிறார்கள். ‘நன்றி சொல்லக் கூட வராது நீங்கள் இப்போது வாக்குக் கேட்டு மட்டும் ஏன் வருகிறீர்கள்?’ என்று மரகதம் குமரவேல் முகத்துக்கு நேராகவே மக்கள் கேட்கிறார்கள்.

இந்த எதிர்ப்பை சமாளிக்க வாக்காளர்களுக்குப் பணம் கொடுக்கத் தொடங்கி இருக்கிறார் மதுராந்தகம் வேட்பாளர் மரகதம் குமரவேல். இவை வீடியோக்களாக ஊடகங்களில் வெளியாகி வருகின்றன.

மதுராந்தகத்திலும் தாராபுரத்திலும் த.வெ.க.வுக்கு உண்மையான நிலைமை இதுதான். இது ஏதோ மரகதம் குமரவேல், சத்தியபாமாவுக்கு ஏற்பட்ட கதி அல்ல. விஜய் கதி இதுதான். விஜய் சாயம் வெளுக்கத் தொடங்கி இருக்கும் காட்சிகள் இவை.



கழகத் தலைவர் மு.க.ஸ்டாலின் அவர்களை அவரது இல்லத்தில் நேற்று சந்தித்த கழகப் பொதுச் செயலாளர் துரைமுருகன் - திருமதி சாந்தகுமாரி ஆகியோர் தமது பேத்தி - டாக்டர் டி.எம்.கதிர் ஆனந்த் எம்.பி. - சங்கீதா ஆகியோரின் மகள் செந்தாமரை - தீபக் ரவி ஆகியோரின் மணவிலா அழைப்பிதழை வழங்கினார். திருமதி. தூங்கா ஸ்டாலின் மற்றும் மணமகனின் பெற்றோர் ரவிக்கண்ணன், திருமதி தீபா கண்ணன் ஆகியோர் உடன் உள்ளனர்.

ஜோசப் விஜய் தலைமையிலான த.வெ.க. அரசு மீது

தேசிய பழங்குடியினர் ஆணையத் தலைவர் கடும் அதிருப்தி!

கூட்டத்தில் தமிழக அதிகாரிகள் பங்கேற்காததால் வெளிநடப்பு!

சென்னை, செப்.24- தேசிய பழங்குடியினர் ஆணையத்தின் (NCST) தலைவர் அந்தர் சிங் ஆர்யா, தலைமைச் செயலாளர் சி.சாய் குமார் மற்றும் வன, வருவாய், சுகாதாரத் துறை செயலாளர்கள் செவ்வாயன்று சென்னைக்கு வராததால், பழங்குடியினர் தொடர்பான பிரச்சினைகள் குறித்த ஆய்வுக் கூட்டத்தை பாதியிலேயே முடித்துக்கொண்டனர். இதனால் த.வெ.க. அரசு மீது கடும் அதிருப்தியை அவர் வெளிப்படுத்தினார். நேற்று முன்தினம் காலை 11 மணிக்கு அரசு விருந்தினர் மாளிகையில் தொடங்கிய கூட்டத்தில், ஆர்யா தலைமையிலான 12 பேர் கொண்ட என்.சி.எஸ்.டி. பிரதிநிதிகள் குழு கலந்துகொண்டதாக அதிகாரிகள் தெரிவித்தனர். பழங்குடியினர் பிரச்சினைகளைக் கையாளும் முக்கியத் துறை

களின் தலைமைச் செயலாளர் மற்றும் மூத்த அதிகாரிகள் வராதது குறித்து பிரதிநிதிகள் குழு அதிருப்தி தெரிவித்ததை அடுத்து, கூட்டம் 20 நிமிடங்கள் களுக்குள் முடிவடைந்ததாக ஓர் வட்டாரம் தெரிவித்தது. பழங்குடியினர் எதிர்கொள்ளும் பிரச்சினைகளைக் கண்டறிந்து, அதற்கான செயல் திட்டத்தை வகுப்பதற்காகவே செவ்வாய்க்கிழமை கூட்டம் நடத்தப்பட்டதாக பிரதிநிதிகள் குழுவின் உறுப்பினர் ஒருவர் கூறினார். சமூக நீதித் துறை செயலாளர் பள்ளிக் கல்வி மற்றும் உயர் கல்வித் துறைகளின் செயலாளர்கள் மற்றும் தமிழகத்தின் மூதன்மை தலைமை வனப் பாதுகாவலர் ஆகியோர் இக்கூட்டத்தில் தமிழக அரசின் சார்பில் கலந்துகொண்டனர்.

நிகழ்விடத்தில் இருந்த அரசுப் பிரதி

நிதிகளைத் தங்களை அறிமுகப்படுத்திக்கொள்ளுமாறு ஆர்யா கேட்டுக் கொண்டார். தலைமைச் செயலாளரும், வனம், சுகாதாரம் மற்றும் வருவாய்த் துறைகளின் செயலாளர்களும் வரவில்லை என்று தெரிவிக்கப்பட்டதும், ஆர்யா, NCST உறுப்பினர்களான ஆஷா லக்ரா மற்றும் ஐதோத்து வு”சைன் ஆகியோருடன் கூட்டத்திலிருந்து வெளியேறினார். செவ்வாய்க்கிழமை நடைபெற்ற கூட்டம், NCSTயின் இரண்டு நாள் நிகழ்ச்சியின் ஒரு பகுதியாகும். திங்கடன்று, இந்தக் குழுவின் வேலூர், திருப்பத்தூர், நீலகிரி, கீருஷ்ணகிரி, தேனி மற்றும் தென் மாவட்டங்கள் உட்பட மாநிலம் முழுவதிலுமிருந்து வந்த பழங்குடியினர் பிரதிநிதிகளைச் சந்தித்தனர். அவர்களில் பெரும்பாலானோர் நிலம் தொடர்பான பிரச்சினை

கள். வன உரிமைச் சட்டத்தை (FRA) அமல்படுத்துதல் மற்றும் வனத்துறையுடனான முரண்பாடுகள் ஆகியவற்றைச் சுட்டிக்காட்டினர். அரசு அதிகாரிகள் இந்தக் கூட்டத்தில் பங்கேற்காதது குறித்து அதிருப்தி தெரிவித்த ஆணையத்தில் உறுப்பினர்களில் ஒருவர் “என்னதான் மொத்த மக்கள் தொகையில் ஒரு சதவிகிதம் தான் மலைவாழ் மக்கள் இருந்தாலும், அரசு சாங்கம் இப்படி ஒரு முக்கியமான கூட்டத்தில் பங்கேற்காமல் இருந்திருக்கக் கூடாது” என்று ஆதங்கப்பட்டுக் கொண்டார். அத்துடன் அக்குழுவின் சேம்மனுடன் வந்திருந்த ஒருவர், ‘தேசிய பழங்குடி ஆணையத் தலைவர் தமிழக அரசு மீது மிகவும் அதிருப்தி தெரிவித்தார்’ என்று குறிப்பிட்டார்.

மதுராந்தகம் சட்டமன்றத் தொகுதி இடைத்தேர்தல்: கழக வேட்பாளர்

இ.பரந்தாமனை ஆதரித்து பி.கே. சேகர்பாபு எம்.எல்.ஏ. வீடு வீடாகச் சென்று வாக்கு சேகரிப்பு!

சென்னை, செப்.24- மதுராந்தகம் சட்டமன்றத் தொகுதி இடைத்தேர்தலில் கழக வேட்பாளர் ஐ. பரந்தாமன் அவர்களை ஆதரித்து, சென்னை கிழக்கு மாவட்டக் கழகச் செயலாளர் பி.கே. சேகர்பாபு எம்.எல்.ஏ. அவர்கள் வீடு வீடாகச் சென்று வாக்கு சேகரித்தார்.

சென்னை கிழக்கு மாவட்டத்திற்கு ஒதுக்கப் பட்டுள்ள மதுராந்தகம் வடக்கு ஒன்றியத்திற்குட்பட்ட வையாவூர், குரை, அண்டவாக்கம், புதுப்பட்டு, நெல்லி, குன்னங்குளத்தூர் ஆகிய ஊராட்சிகளில் உள்ள 7, 9, 33, 34, 35, 36, 37, 38, 57, 58 ஆகிய பாகங்களில், அம்பத்தூர் தொகுதி நிர்வாகிகள் தேர்தல் பணிவாற்றி வரும் வையாவூர் ஊராட்சிக்குட்பட்ட 33 வது பாகத்தில், அம்பத்தூர் வடக்கு மற்றும் தெற்கு பகுதிக் கழகச் செயலாளர்கள் ஜோசப் சாமுவேல், டி.எஸ்.பி. ராஜகோபால் ஆகியோருடன் சென்னை கிழக்கு மாவட்டக் கழகச் செயலாளர் பி.கே. சேகர்பாபு எம்.எல்.ஏ. அவர்கள் வீடு வீடாகச் சென்று வாக்கு சேகரித்தார்.



மேலும், அப்பகுதியில் உள்ள முக்கியப் பிரமுகர்களை நேரில் சந்தித்து சால்வை அணிவித்து மரியாதை செலுத்தினார்.

இந்த வாக்கு சேகரிப்பின்போது அம்பத்தூர் வட்டக் கழகச் செயலாளர்கள் எம். கமல், த. கண்ணபிரான், ரவிந்திரன், எம்.இ.

சேகர் மற்றும் வையாவூர் 33வது பாகப் பொறுப்பாளர்கள் M.S. ஆறுமுகம், E. தினேஷ், K. மணிகண்டன், M.H. காமராஜ், C. வெங்க

டேசன், கமலக்கண்ணன், விஜய், சந்துரு, சீனிவாசன், பாபு, விக்னேஷ், ராஜா உள்ளிட்டோர் உடனிருந்தனர்.

கருர் - கிருஷ்ணராயபுரத்தில்

‘ரீல்ஸ்’ ஆட்சி எம்.எல்.ஏ.வை பொதுமக்கள் முற்றுகை!

கருர், செப்.24- ரீல்ஸ் ஆட்சி நடத்தி வரும் த.வெ.க. கிருஷ்ணராயபுரம் தொகுதி எம்.எல்.ஏ.வை பொதுமக்கள் முற்றுகையிட்டனர். கருர் மாவட்டம் கிருஷ்ணராயபுரம் தொகுதிக்கு உட்பட்ட சேங்கல் ஊராட்சியில் குடிநீர்

தட்டுப்பாட்டை கண்டித்து பொதுமக்கள் சாலை மறியலில் ஈடுபட்டனர். போலீசார் அவர்களுடன் பேச்சுவார்த்தை நடத்திக் கொண்டிருந்தனர். போராட்டம் முடிந்து பொதுமக்கள் கலைந்து செல்லத் துவங்கிய நிலையில் சமரசம் பேச த.வெ.க. கிருஷ்ணராயபுரம் தொகுதி

எம்.எல்.ஏ. சத்யா வந்தார். அவரை பொதுமக்கள் சுற்றி வளைத்து வாக்கு வாதத்தில் ஈடுபட்டனர். கருர் மாவட்டத்தில் அடிக்கடி அறிவிக்கப்பட்ட மின்தடை ஏற்படுகிறது. உரிய நடவடிக்கை எடுக்காமல் மின்வெட்டு இல்லை என்று பொய் பிரச்சாரம் செய்யப்படுகிறது.

விவசாயம் சிறு தொழில் கடுமையாக பாதிக்கப்பட்டுள்ளது. கடந்த ஆட்சியில் மின்சார விநியோகம் எந்த பிரச்சினையும் இல்லாமல் இருந்தது. மேலும் விவசாய கடன் தள்ளுபடி பிரச்சினையில் தொடர்ந்து இந்த அரசு குழப்பி வருகிறது. விவசாய கடன் தள்ளு

படி யாரும் கேட்கவில்லை. உங்கள் கட்சி தலைவர் தான் ஆட்சிக்கு வந்தால் அனைத்து விவசாய கடன் களையும் தள்ளுபடி செய்வோம் என்றார். ஆனால் சொன்னபடி செய்யாமல் பல்வேறு குறுபடி அறிவிப்புகளை வெளியிட்டு வருகின்றனர். விவசாய கடன் தள்ளுபடி செய்ய கூறுங்கள் என சாமாரியாக கேள்வி கேட்டனர். பின்னர் அங்கிருந்து எம்.எல்.ஏ. காரில் ஏறி சென்று விட்டார்.